


ٿر حج وروسته

به ڙونه ٿنگه ٿپروو ؟



Aghalibrary.com

تألف
مولانا محمد رفیع عثمانی

ڇباره
نوید احمد



تر حج وروسته به ژوند خنکه تېرورو؟

د كتاب پېزندنه

د كتاب نوم: تر حج وروسته به ژوند خنگه تېرورو؟

تألف: مولانا مفتی محمد رفیع عثمانی مد ظله

ژباره: نوید احمد

كتپلاؤ: فاری مطیع الله ذہین

ترتیب: محمد نبی سلطانی

د چاپ کال: محرم الحرام، ۱۴۳۳، هجري قمري

د چاپ شمبر: ۱۰۰۰

اريکي: ۰۷۰۰۹۰۶۱۶۲ او ۰۷۰۰۳۲۱۴۷۹


برپښنا ليک: naveed.ahmad.afg@gmail.com

ناشر: احمد شاهي کتب خانه

ددي كتاب د چاپ حقوق د خپرونکي سره خوندي دي!


د تعليم الاسلام ويبپاني د همکارانو له خواپرليکه کيږي:

www.taleemulislam-radio.com




تر حج وروسته به ژوند خنکه تېرۇو؟

شماره	سرليك	مخت
۱	تقریظ	۱
۲	مسنونه خطبه	۲
۳	سریزه	۳
۴	د حج د گتپو د لاس ته را اورولو لپاره بیت الله ته حاضري ضروري ۵	۴
۵	د عبادتونو اغېزى	۵
۶	د حج گتىي يواخى په اورپى دلو سره نه معلومىپرى	۶
۷	پو مثال	۷
۸	د بیت الله د حج حيرانونكىي اغېزى	۸
۹	ساده گىي مىگر...	۹
۱۰	حيرانونكىي مقناطيسىيت	۱۰
۱۱	گتە د تقو او اخلاق په اندازە ده	۱۱
۱۲	ھەرە پلانو گتە	۱۲
۱۳	د حج د قېلىپ د نخبىنى	۱۳
۱۴	لۇمپى نخبىنى	۱۴
۱۵	دوھىمە نخبىنى	۱۵
۱۶	درىيمە نخبىنى	۱۶
۱۷	ھىچ د مايوسى خبرە نە ده	۱۷
۱۸	د الله تعالى د ولى كېدۇ اسانە لار	۱۸
۱۹	د حج د قېلىپ د مطلب	۱۹
۲۰	د شىركۈلۈ گتىي	۲۰
۲۱	گناه د خوند شى نە ده	۲۱
۲۲	د گناه د خوند مثال	۲۲
۲۳	انسان د خېل ماھول خخە متاثرە كېرىي	۲۳
۲۴	د حج اثرات په اصل كىي د تقو اكىفيت دئ	۲۴
۲۵	تقوا خنگە و كېپو؟	۲۵



تبر حجج وروسته به ژوند خنکه تېروروو ؟

۱۷	د قران مجید ئانگىرى اسلوب	۲۶
۱۷	د تقواد اختيارولو طريقه: د اللە دوستانو سره ناسته	۲۷
۱۸	بىوه قىصە	۲۸
۲۰	د اللە تعالى دوستان بە د قيامت تۈرخىي پوري وي	۲۹
۲۱	پىصراط مىستقىم يې د اللە جل جلالە دوستانو حوالە ورکپى ده	۳۰
۲۱	انعام والا خلک	۳۱
۲۲	د اللە تعالى دوستان سره د اوسييدو ئانگىرى گىته	۳۲
۲۳	د اللە تعالى دوستان سره پە او سېدۇ كېي د حجج اثراتو ساتنه	۳۳
۲۴	د خەپول خلکو مجلس باید اختيار كېو ؟	۳۴
۲۴	دوھىمە طريقة: د تبلىغىي جماعت سره وخت لىگول	۳۵
۲۵	پە تبلىغ كېي د نورو حدودو ساتنه ضروري ده	۳۶
۲۵	د حضرت والد صاحب رحمة اللە عليه واقعە	۳۷
۲۷	ورئىنىي كارونە	۳۸
۲۹	پە هەر حال كېي دوه كارونە	۳۹
۲۹	د حرام مال خىخە پەپورەھول خان ساتل ضروري	۴۰



تقریظ

بِسْمِ اللّٰهِ الرَّحْمٰنِ الرَّحِيْمِ

ان الحمد لله نحمده ونصلي على رسوله الكريم و على آل واصحابه
حماة الدين المتنين وعلى كل تابعهم باحسان الى يوم الدين، اما بعد:

درنو لوستونکو! خرگنده ده چي د گتني لپاره يوازنی هغه ربستني لاره
ده کومه چي د الله جل جلاله او دده جل جلاله استازي د بشريت ستر
کاروان ته بسودلي ده او دا هم جوته ده چي هر چا چي دغه لاره تعقيب
کړي د، پکښي ستري ګتني يې تر لاسه کړي دي.

دا چي په دغه سلسله کي زما خوبه دوست محترم نوي د احمد صاحب د یوه
لوی عالم مفتیء محمد رفیع عثمانی د افغانستان یوه رساله په ډپره خوبه ژبه
ترجمه کړي ده، الحمد لله په ډېربنه معیار ده، الله جل جلاله دې اجر
ورکړي او الله جل جلاله دې د تولني د استفادې وړو ګرځوي.

العبد الافقر

مولوي عبدالله دي حماد

د اشرفې مدرسې ناظم

کندھار افغانستان



بِسْمِ اللّٰهِ الرَّحْمٰنِ الرَّحِيْمِ

مسنونه خطبه

الْحَمْدُ لِلّٰهِ نَحْمُدُهُ وَنَسْتَعِينُهُ وَنَسْتَغْفِرُهُ وَنَوْمِنْ بِهِ وَنَتَوَكَّلُ عَلَيْهِ وَنَعُوذُ
بِاللّٰهِ مِنْ شُرُورِ أَنفُسِنَا وَمِنْ سَيِّئَاتِ أَعْمَالِنَا، مَنْ يَهْدِ اللّٰهُ فَلَا مُضَلَّ لَهُ
وَمَنْ يُضْلِلُهُ فَلَا هَادِي لَهُ وَتَشَهُّدُ أَنْ لَا إِلٰهَ إِلَّا اللّٰهُ وَحْدَهُ لَا شَرِيكَ لَهُ
وَتَشَهُّدُ أَنَّ سَيِّدَنَا وَسَنَدَنَا وَمَوْلَانَا مُحَمَّداً عَبْدَهُ وَرَسُولَهُ صَلَّى
اللّٰهُ تَعَالٰى عَلَيْهِ وَعَلَى الْهُ وَصَاحِبِهِ أَجْمَعِينَ. أَمَّا بَعْدُ:

فَأَعُوذُ بِاللّٰهِ مِنْ الشَّيْطَانِ الرَّجِيمِ

بِسْمِ اللّٰهِ الرَّحْمٰنِ الرَّحِيْمِ

يَأَيُّهَا الَّذِينَ اَمَنُوا آتُقُوا اللّٰهَ وَكُوْنُوا مَعَ الصَّابِرِينَ

د توبی سورت ۱۱۹، ایات



سېزە

محترمو مشرانواو گرانو ورنبو! نن پەدې غوندە کي ھەۋە وروپە او
خويىندى گۈپۈن لرىچى او سىيە تازە حرمىنبو (مكى او مديني) تە
حاضرىي ورکىرى دە او بىرتە راغلىي دى. حج يوداسىي حىرانونكى دولت
دئ چىي د ېولۇ عبادا تو خەخانتە يوبىل مقام لرى.

د حج د گېتو د لاس ته راپولو لپاره بيت الله ته حاضري


ضروري د ۵

په اسلام کي تېول عبادتونه د لوپوشان دي او يود بل خنخه لوپوالی لري. د لمانځه، زکات، روژي او همدارنګه د نورو عبادتونو جلا جلا برکتونه او انواروي چي د دنيا او آخرت پر ژوند باندي د هفوډ پر ژورا شرات لوبيږي. او په دې عبادتونو کي د یوه عبادت په کولو سره د بل عبادت ضرورت نه پوره کيږي. که خوک دا وغواړي چي په لمانځه کولو سره دې د روژي اړتیا هم پوره سی نوداسي نه سی کېدلاي. همدارنګه که د چا د خوبنې وي چي په زکات ورو کولو سره دې د لمانځه فريضه هم اداء سی نودا هم نه سی کېدلاي.

همدا ہول د حج گتېي هم د نورو عباداتو په کولو سره لاس ته نه راخېي بلکېي د حج د گتېود لاس ته راپولو لپاره دا ضروري ده تر خو و بيت الله شريفې ته ولارسو.

د عبادتونو اغېزې

د هر عبادت یوه جلا گته او اش روئي چي د هغه اغېزه د انسان پرزنه او د ماغ او د هغه پر اعمال او اخلاق قولو بېږي. په قرانکريم کي د لمانځه یوه مهمه گته دا بیان سوې ده چي لمونځ شوک د فحش او بد و کارونو خنخه را ګرځوي لکه خنگه چي الله تعالى فرمایي:



إِنَّ الْأَصَلَّوَةَ تَهْفَى عَنِ الْفَحْشَاءِ وَالْمُنْكَرِ . (سورة عنکبوت ایات ۵، ۱۰)

ژیاوه: بیله شکه لموئع د بی حیایی او بد و کارونو خخه خوک راگرخوی.

دروژی دا گته بیان سوی ده چی په روژه نیولو سره په انسان کي د تقوا صفت پیدا کيږي لکه خنگه چې بِسْمِ اللَّهِ الرَّحْمَنِ الرَّحِيمِ فرمایي:

يَأَيُّهَا الَّذِينَ ءامَنُوا كُتِبَ عَلَيْكُمُ الصِّيَامُ كَمَا كُتِبَ عَلَى

الَّذِينَ مِنْ قَبْلِكُمْ لَعَلَّكُمْ تَتَّقُونَ (سورة بقر، ایات ۱۸۳)

ژیاوه: ای مؤمنانو! په تاسو روژه فرض کړل سوی ده لکه خنگه چې ستاسو خخه پر مخکنیو خلکوباندي فرض کړل سوی وه تر خو په تاسو کي د تقوا پیدا سی. یعنی دروژی اشدادی چې هغه په انسان کي د تقوا پیدا کوي او د انسان په زره کي دا احساس پیدا کيږي چې بِسْمِ اللَّهِ الرَّحْمَنِ الرَّحِيمِ ما ويني. د زکات دا گته ذکر سوی ده چې په دې سره مال پا کيږي او په مال کي برکت پیدا کيږي او بیله دا چې د غربیانو او مسکینانو ضرور تونه په پوره کيږي.

د حج کېي يواهي په اورېدولو سره نه معلومېري

د حج د اغېزاو او ګټو په اړه قران مجید بالکل جلا طریقه غوره کړي ده.
هغه دا چې د حج ګټي یې بنکاره نه دي بیان کړي بلکي تر هرڅه د مخه
یې و حضرت ابراهيم عليه السلام ته چېي د حج د اعلان کوم حکم کړئ وو
هغه یې داسي ذکر کړي دئ:

وَأَدِّنْ فِي الْنَّاسِ بِالْحَجَّ يَأْتُوكَ رِجَالًا وَعَلَى كُلِّ صَابِرٍ

يَأْتِيْتَ مِنْ كُلِّ فَجَّ عَمِيقٍ ﴿٢٧﴾ . (سورت حج ایات ۲۷)

ژیاره: او په خلکو کې د حج (داده کولولپاره) بوغ و کړه چېي (تاته حاجيان) راسي پیاده او (سپاره) پر هر ډنگراو بنې باندي د هرې ليري (ژوري) لاري خنځه.

په دې مبارک ایات کې یې د حج د حکم تر اعلانولو وروسته لوړۍ دا زېږي ووايې چېي خلک حج ته رائخي! حتی د دومره ليري سفره خنځه به هم رائخي چېي او بیان به په ډېرتګ سره ډنگراو کمزوري سې او بیا یې د دوئ دراتګ د ګټو په اړه داسي و فرمایل:

لَيَشْهَدُوا مَنَافِعَ لَهُمْ ﴿٢٨﴾ . (سورت حج ایات ۲۸)

ژیاره: تر خودوئ د خپلو ګټو په خپله ليدنې وکړي.

و گورئ! د لمانخه، روژپی، زکات او نورو عبادتونو گتیی یې بیان کړې
مګرد حج د گټوو بیانولو پرڅای یې د اسی و فرمایل چې دوئ باید
څله حج ته راسی او په خپلو ستر ګود حج گتیی ووینی. د دې وجه داده
چې د حج گتیی د اسی دی چې که یې خوک بیانوی نواورې دونکی نه په
پوهیږي. ګویا د دغو گټوو په ویولو او اورې دلو خوک پوهیږي نه بلکې
ددغو گټوو اړیکې د تجربې او لیدو سره دی.

مثال

ددې مثال د اسې ویولو، لکه ستاسو خنځه چې یو خوک پونستنه وکړي
چې ام وڅه ته ویل کېږي؟ که ته د اجواب ورکړې چې دا یوه مېوهد چې
د ګرمۍ په موسم کې راخي او په شکل کې ام تر خټکې هم کوچنې دئ او
یو خه او بد هم دئ. د دې په او رې دوبه هغه درته و وايې چې بادرنګ هم تر
خټکې کوچنې وي او هم او بد هوي. ته به درته و وايې چې هغه یو خه او بد
هم وي او ژړرنګ هم لري. هغه به درته و وايې چې دا خود سیبوبه ډول
دئ. ته به درته و وايې چې یا وروره! سرې په پوست لري، هغه پوست
ایسته کېږي او د نه نرم دئ او په پاکې کې یې مند که (دانه) ده. نو هغه
به درته و وايې چې املې (یو ډول تروه مېوهد) هم همدا ډول وي. مطلب دا
چې ته د ام هر خومره نخبې ورته و وايې په دې سره هغه دامو په حقیقت
نه سې پوهې دلاي او نه دا معلومېږي چې د امو خوند خنګه دئ؟ مګر که
ته ده ته یو دانه ام ورکړې چې دا خوره، نو په دې سره هغه دامو په
حقیقت بنه پوهې دلاي سې او نوره هیڅ خبرو ته اړتیانه پیدا کېږي.

د بېت الله د حج حیرانونکي اغبزى

د حج پهاره قران مجید همدغه تک لاره غوره کړي ده او ګواکي داسي
يې فرمایلي دئ چې که تاسو ته د حج ګټي بيان سی، نو تاسي يې نه
سی درک کولای. هو! که پخپله حج ته ولاړسي نوبیا درته معلومېږي
چې د حج ګټي کومي دئ؟

ستاسو زره به شاهدي اداء کوي چي په ما کي انقلاب (بدلون) راروان دئ. ستا په کروپرو کي به بدلون رائي، ستا فکر بدلليو، ستاسو جذبات بدلليو، او دا به وايس چي دلته په راتلو سره زه بدل سوئيم او حج ته په تللو سره دا احساسو چي زه او س هغه شوک نه يم چي په خپل وطن کي وم او زه او س بل ھول يم. دا او ودې ته ورته ټولي د بيست الله شريفې د حج حيرانونکي گتې دي.

سادہ کی مگر ...

حال داچي بيت الله شريفه يوساده تعميردي. په ظاهري لحاظ په کعبه شريفه کي د بنائيت او د تعميراتي فن شاهکاري نه معلومېږي. صرف د تورو د برويوه د اسي خونه ده چي کلکين لا هم پکښي نسته، يوه دروازه لري چي پره ټې هم پرده زپېږي. مګر سترګي دي چي د دې خونې په ليدونه ستړي کېږي، نه په مړېږي او نه هم ایسته کېدل غواړي. او په واروار کتو سرپېړه بیا هم زړه نه په مړېږي.

حیرانونکی مقناظیست

په نړۍ کي خورا ډېر حیرانونکي تعimirات سته چي اووه حیرانونکي تعimirات پکښي مشهور دي (لکه تاج محل، د چین ډېوال، د مصر اه رامونه اوختني نور...) او اوس خونړي د عجایباتو خنځه ډکه ده مګرد هغۇ ټولودا حال دئ چي ويوه ډېربنایسته منظري او ډېربنکلي تعimir ته په یو واره، دوه واره، درې واره، لېټر لېډه په پنځلس واره کتو سره زړه مهېږدي. حتی چي آخر د چا زډنه غواړي چي نوردي ودې بنکلي تعimir او منظري ته وګوري.

مګر ددي تورو تورو ډېر په خونه کي يو عجبه شانته کشش دئ چي ستړ ګي خپله خوا ته کشوي! د انسان خنځه زړه د اسي وړي چي وکور ته پر راتلو سرې په یې زړه هملته وي. او چا ته د اسي معلوم مېږي چي خپله خورا غلې یم مګر زړه مې هم هلتنه پر اپښي دئ.

کېټه د تقوا او اخلاص په اندازه ده

نو پر همدي اساس یې د حج د ګټه په پرڅای د اسي فرمایلي دئ: (چي دوئ په خپله راسي او د حج ګټي وويني). هرڅوک د خپل ديني استعداد سره سمد حج ګټي او اثرات ليدلای سي. په چا کي چي خومره ډېر اخلاص، تقوا او جذبه وي او په خومره احتیاط چي دئ حج کوي په هغه اندازه دئ د حج اغېزې ليدلای سي.

هر ٥ پلا نوي گهه

بله خبره داده چي هر خواره و حج ته ئى نو هر خل به نوي گتەي او اغېزې
ويني او هر كال به ويني چي گتەي ھيرىپى، ئىكەد حج د گتۇ هيچ اندازه
او پاي نسته. هر شخص د خپل دينيي استعداد سره سم د حج د گتۇواو
اغېزو پەلىيدو سره پە خپل ايمان كي تازه گي پيدا كوي.

د حج د قېلپدو نخنى

زه تاسو تولو حاضري نو ته ددى مباركى فريضى داداء كولومباركى
وايم او دعا كوم چي الله تعالى دى ستاسو تولو حجونه قبول كرپى. د حج
د قېلپدو نخنى پە لاندى ھول دى:

لو مرى نخنى

پە احاديشو كي د حج د قېلپدو يو نخنى يى علامه داراغلى ده، چي پە
جمراتو كي چي شيطانان پە كومو ھېرۈي شتىل كىرىپى د هفو پە ارە
رسول الله ﷺ فرمایىلى دى: د چا حج چي قبلىپى نود هغە دغە ھېرى
پورتە كىرىپى او كومى ھېرى چي هلتە پاتىپى او پرتىي وي داد هفو
خلکو وي چي حج يې نه وي قبول سوئ (۱)، نو ئىكە علماء كرامو دا
مسئله لىكلى ده چي ددى ئخاي پە ھېرۈرەمىي (ويشتىل) مە كوى، ئىكە دا
د هفو خلکو ھېرى دى چي حج يې نه وي قبول سوئ.

ا: رواه البیهقی

په قران مجید کي د بيت الله په اړه الله جل جلاله داسي فومايو:

فِيهِ ءَايَةٌ لَّيْسَتْ مُّبَدِّلاً . (سورت آل عمران ایات ۹۷)

ژیاره: په هغه کي بنکاره نخښي دي.
نود حج د بنکاره نخښو خڅه یو نخښه داده چې د چا حج قبول سوي وي
نود هغه ټبرې پورته کېږي.

دوهمه نخښه

د حج د قبلې دو دوهمه نخښه چې موږ د خپلوبزرګانو خڅه اوږبدلي ده
داده چې د حج خڅنه تر اتلوا روسته د انسان په اعمالو کي بنه والى
پيدا سی. د فرایض او واجباتو په اداء کولو کي چې مخکي خومره
پابندی وه، او سدا کوبنېن تر هغه زیات سوئ وي. مخکي چې به د ګناه
څخه د ځان ساتولو خومره کوبنېن کېدائ او سدا تر پخوا دا کوبنېن
ډېرسوئ وي. که په چا کي تر حج وروسته دغه صفتونه پیدا سوه نودا
ددې نخښه ده چې هغه قبول سوئ حج راوړي دئ.

دریمه نخښه

د حج د قبلې د یوه بله نخښه هم سته، دا هم موږ د خپلوبزرګانو خڅه
اوږبدلي ده. هغه دا چې هلتله د بیا ورتللو شوق ډېرسی، نو ځکه موږ ته
په کاره چې خپل اعمالو ګورو او د خپلوا اعمالو خارنه وکړو چې تر حج
وروسته زموږ په اعمالو کي کوم بدلون راغلی دئ؟ د فرایض او
واجباتو په اداء کولو کي چې تر حج مخکي خومره پابندی وه ایا او س
په دې پابندی کي بنه والى راغلی دئ که خنگه؟ د حج خڅه مخکي چې

د گناهونو خخەد ھاند ساتولو کوم کوبىنېن كېدى ايا اوس پەدغە كوبىنېن كي يوشەپۇرالى راغلى دئ كەخنگە؟ كەچىري دغە بدلۇنونە راغلىي وي نوبىياداد قبول سوي حج نخىسي دى. اللە تعالى دى و مورب تېلۇ تەداسىي حج رانصىب كېرى.

ھىچ د مايوسى خېرە نە دە

مڭىركە اللە جىڭىلەمە كېرە پەاعمالو كى بىسەوالى نەوي پىدا سوئ او د اعمالو هەفە حالتوي كوم چىي تر حج مەنكىي وونوبىا ھەم ھىچ د مايوسى خېرە نە دە دائىكە چىي د توبى دروازى خلاصىي دى او ھەمدا او س توبە و كېرە نومەنكىي تېل گناهونە دىي بخېل كېپىي.

د اللە جىڭىلەمە ولى كېدو اسانە ئار

حكيم الامت مولانا اشرف علي تهانوي رحمة اللە عليه به فرمایل چىي خلک داسىي فىكىر كوي چىي ولى اللە جو پىدل خورا مشكل كاردىء، ددى درجي د پارەد كلونو مجاهدو، كوبىنۇنواو تكلىفو گاللو تە ضرورت دئ. حال دا چىي دا خېرە ھىچ صحىح نە دە.

دولىي اللە معنى دەد (اللە دوست) او د اللە دوست كېدل د هەرچا پە اختيار كىي دى، هەروخت چىي وغوارپى ولى اللە جو پىدلائى سى. كە او س تە وغوارپى ھەمدا او س ولى اللە جو پىدلائى سى. د بە فرمایل چىي كە پە يوه دقىقە كىي انسان د اللە رب العزت پە حضور كىي شرمندە سى او د تېلۇ

گناھونو خخە توبە و كۈرىي نود گناھو خخە بە پاڭ سى، ئىكەچىي پە حديث شريف كىي رايى: التائب من الذنب كمن لا ذنب له.
(مشكوة، باب الاستغفار والتوبة، حديث ٢٣٦٣)

زىبارە: د گناھو خخە توبە كونكى د گناھونو خخە داسىي پاكىپى لىكەدە چىي هيچ گناھانە وي كۈرە.

د حج د قبلىدۇ مطلب

دلتە بايد پە يوه خبرە ئان پوه كۈرئىچىي هەغە يود حج قبلىدلە دى او بل د حج اداء كېدىل دى. دواپى خبىرى جىل جلادى. حج خوھە وختادا ئە كېپىچىي تەد حج تۈل اعمال د شرعىي اصولو سره سەم اداء كۈرە. د حج دود مەھمەركىنونە دى، يىود عرفات درېدىل دى كەخەھەم د يوپى دقيقى پارە وي او دوھەم طواف زىارت دى. پاتەنورخنى واجبات، ئىنى شرایط ، او ئىنى سىنتونە او مستحبات دىي (٢).

ئىكەنۈ كەد حج ركىنونە، فرايىض او واجبات د شرعىي اصولو سره سەم اداء كۈرئى نود حج فرييضە اداء سوھ. مەگر كەد ادا حج قبول نەسى نو شواب يې نىستە، نو ئىكەد قبول حج مطلب دادى چىي پەرھەم اجراء شواب ستە.

(٢): بعضى كتابىندە حج فرييضى درىلىكىي داخكەچىي احرام شرطى دى او پە فرايىضو كىي بې داخلىي نو وقوف عرفات او طواف زىارت د حج ار كان دى او احرام يې شرطى دى چى درې سەرەيىا فرض بىلل كېپىي. (معلم الحجاج، ص: ٩٥؛ اوزىزىدە المناسك، ص: ٧٩)

د شکر کولو چې

او که ته تر حج کولو وروسته په خپلو اعمالو کي بنه والي وويني، نو پر دې باندي د الله تعالى شکر اداء کړه. د شکر په اړه د الله تعالى وعده ده چې که ته پريوه نعمت شکر اداء کړي نومور به دغه نعمت نور هم در ډېر کړولکه خنگه چې الله حَنْكَةً فرمایي:

لِئِن شَكَرْتُمْ لَا زِيَادَنَعْكُمْ ﴿٧﴾ (سورة ابراهيم ایات ۷)

ژیاره: که چیري تاسي شکر ادا کړئ نو خامخابه تاسي ته نعمت در زيات کړم.

نو له دې کبله د شکر ګته به دا وي چې ستا په اعمالو کي به نور بنه والي راسي. د نيكو اعمالو په کولو کي نوره جذبه هم پيدا کيږي او د ګناهونو خنځه نفرت نور هم ډيرېږي. چې هر خومره شکر اداء کوي په هغه اندازه به هغه نعمت ډيرېږي. نېک اعمال به ډيرېږي او ګناهونه به کميږي. حتی یو وخت به داسي راسي چې عبادت به یو ډول خوند در کوي او د ګناهونو خنځه به دې سخته کرکه او نفرت کيږي. او که الله جل جلاه مه کړه یو وخت په ګناه اخته هم سې نو هغه به هم هیڅ خوند نه در کوي.

ګناه د خوند شی نه ۵۵

ربستياب خبره دا ده چې ګناه د خوند شی نه ده. که انسان په روحاني لحاظ رو غوي نودده به د ګناه خنخه همپشه کر که او نفترت کيږي، ځکه د ګناه کولو ترمخه پرده باندي دا تصور غالبي چې دا خود خپل ربستني خالت او مالک نافرماناني کوم او د دواړو جهانو د تاجدار او سردار بِسْمِ اللّٰهِ الرَّحْمٰنِ الرَّحِيمِ امتی هم يم او د هغه مخالفت کوم! دا يوداسي تصور دئ چې بیاده ته ګناه خوند نه ورکوي.

د ګناه د خوند مثال

که الله بِسْمِ اللّٰهِ الرَّحْمٰنِ الرَّحِيمِ مکړه ويوجاته ګناهونه خوند ورکوي نودا د رو غبدن نخبنه نه ده بلکي د مریضي نخبنه ده. حکیم الامت مولانا اشرف علی تهانوي رحمة الله عليه د دې پېښه مثال ويلی دئ، فرمایلې چې گورئ! که جو پر سپری بدن و ګروي نوهغه ته هیڅ خوند نه ورکوي مګر که دده په وينه کي د تېزابیت په وجه خارش پیداسي نوده ته بدن ګرول خومره بشه خوند ورکوي؟ مشهوره مقوله ده چې:

جو مزه هي کاج مي - نهی هي وراج مي

د خارش مریض ته چې د بدن ګرول خومره خوند ورکوي بل هیڅ شی دومره خوند نه ورکوي، مګر دا خوند دده د مریض پېدونه خنبه ده! (دی مریض دئ)، نو ځکه دی ډاکټر ته ئې او خپل علاج کوي او دا ورته وايې چې زما د ويني د خرابي له امله چې ما ته د بدن ګرول کوم خوند

راکوی نو همدغه خوند راخخه ایسته کره. نو همدا ډول که گناهونه خوند در کوی نو ددې خوند د ختمولو علاج هم ضروري دئ.

انسان د خپل ماحول خخه متأثره کييري

داد انسان طبیعت دی چې دی د خپل ماحول یا شا و خوا خخه متأثره کييري. د صحابه کرامو رض کيفيت هم ډا ډول وو چې یو صحابي د رسول اکرم صلی الله علیہ وسلم په خدمت کي حاضر سوا او عرض و کړي چې: یا رسول الله صلی الله علیہ وسلم! کله چې موبديتا په خدمت کي یونو موبداسي احساس کوو ګويما موبجنټ او د بوج په خپل و ستر ګو وينو مګر کله چې کورته ولار سوا او د خپلي بي بي او ماشومانو سره په خبر و اخته سونو دا خبری مو هيري سی. (۲)

د حج اثرات په اصل کي د تقوا کيفيت دئ

تاسو حضراتو حج ته تشریف یو و پئ نود هغه ځای د ماحول اغپزې پر تاسو پېپو تلي او تراوسه هغه اثرات پر تاسو پراته دي. مخکي تر دې

(۳): په صحيح مسلم کي ددې اپوند یوه واقعه د حضرت حنظله او حضرت ابوبکر صديق رضي الله عنهمما په اړه راغلي ده. په دې واقعه کي دا هم دي چې حضرت حنظله رض ته د خپل کينيټ پر بدليدو باندي د نفاق پېره پیدا سوه چې دې خبری یادونه بي حضرت ابوبکر صديق رض ته وکړه او خپل حالت یې ورته یيان کې. دوئ په جواب کي ورته وویل چې د رسول الله صلی الله علیہ وسلم د مجلس خخه تر را لاپيدو وروسته زمود کيفيت هم بدليري. دواړه مبارکان د حضور صلی الله علیہ وسلم په خدمت کي حاضر سول. د رسول الله صلی الله علیہ وسلم له خوا په اطمنان ورکولو سره د دوئ تسلی وسول. (انظر صحيح مسلم باب فضل دوام الذکر والنفر کي امور الآخرة والمراقبة وجواز تذالک في بعض الامور والاشغال بالدنيا. رقم الحديث ۲۷۵، في جامع الترمذى، رقم الحديث: ۲۵۱۴، وفي مسندة احمد بن حنبل: ۴: ۲۴۶).

چی هغه اثرات در خخه پورته سی، د هغه ساتنه خامخا و کرئ. د اثرات اصلاد تقوا کیفیت دئ، ددی اثرات ساتنه دپره ضروري ده. په قران مجید کي د هغه د ساتني طریقه بیان سوې ده. الله تعالی فرمایي:

يَأَيُّهَا الَّذِينَ إِمَانُوا آتُقُوا اللَّهَ وَكُونُوا مَعَ الصَّادِقِينَ

(سورت توبه ایات ۱۱۹)

ثیاوه: اې مؤمنانو! د الله جمله خخه و پېړېږي او د رښتنې خلکو سره واوسېږي.

په دې ایت شریف کي لومړی دا ذکر رسول چې اې مؤمنانو، د الله جمله خخه و پېړېږي. د الله تعالی خخه د پېړدولو معنی داده چې د هغه نافرمانی مه کوئ او د ګناهونو خخه ځانونه و ساتئ.

تقوا خنکه وکړو؟

دلته دا پونښته پیدا کېږي، چې زموږ چا پیریال او ماحول د ګناهونو خخه د ک دئ. چې هري خواته ځونو د ګناه دعوت او د ګناه د پربست ده. سترګي د ګناه خخه را ګرځول آسان کارنه دئ، غورونه د ګناه خخه را ګرځول آسانه کارنه دئ. یو ئای ساز او موسیقې شروع ده، یو ئای غیبت شروع دئ، یو ئای بسکنڅل ده او بل ځای درواغ ده. خپل نس د حرامو خخه ساتل آسانه نده، په ځینو ځایونو کي رشوت، په ځینو ځایونو کي سود او په ځینو ځایونو کي ناجايزه مزدوری یا اوظيفه ووي. د ځینو کارونو او وظيفو خخه غلا کېږي (تنخوا خو پوره اخلي مګر کار

پورنه کوي او داسي نور. لنده دا چي د تقوا د کولو حکم ډېرندي دئ
مگر کله چي د عمل ھاي راسي نود گناهونو خنخه ئخان ساتل آسانه نه
معلومېږي. ګواکي د ټولني حالت داسي دئ چي هر ھاي مرداري
(نجسي) او به ولاري دي او ته بايد په دې او بوكې تپرسې، مگر چېل
بدن، کالي او چېلې به د دغۇ مردارو او بوكې خنخه ساتې چي دا يو آسانه کار
نه دئ.

د قران مجید ځانګړي اسلوب

د تقوا کولو حکم کونکي رب الاریاب (د ټولو پالونکو پالونکي) دئ.
زموب پيدا کونکي او مالک دئ، زموب په بدنه کي د گناهونو جذبه هم
الله پاک بِسْمِ اللّٰهِ الرَّحْمٰنِ الرَّحِيمِ پيدا کړي د او هغه زموب په کمزوريو هم خبر دئ او د دې
کمزوريو علاج هم ور ته معلوم دئ. حال دا چي د قران مجید اسلوب
داسي دئ چي کله الله تعالى يو داسي حکم صادر کړي چي د هغه په
عملې کولو يو خه تکليف او مشکلات وي نو د دې حکم تر خنگ یو بل
حکم هم کوي چي د دې دو هم حکم په عملې کولو سره لو مرۍ حکم ډېر
اسانه کېږي.

د تقوا د اختیارولو طریقە...

لومپى طریقە: د الله تعالى د دوستانو سره ناسته ولاړه کول

په مخکنی ایت کي چي يې دا حکم وکړئ چي تاسو تقوا اختیار کړئ
(د گناهونو خخه ئخان وساتئ) نو ترڅنګ يې یوبل حکم هم وکړئ چي
په هغه سره عمل کول (تقوا کول) اسانه سول، هغه حکم داد:

وَكُونُوا مَعَ الْصَّادِقِينَ ﴿١٩﴾ د توبی سورت، ۱۹ ایات

ژیاپه: او د رېستیسو (صادقو) سره واوسیبدئ.

يعني د الله تعالى د رېستني دوستانو سره ناسته ولاړه کوي. د الله تعالى د دوستانو سره تعلق جو په کړئ، د هغوسره مینه او محبت پیدا کړئ، د هغوليدو ته ورځی، د هغوسره ملاقات کوي، د هغوسه خبری اورئ او داسي نور. کله چي دا کار وکړئ نو په تاسو کي تقوا په خپله پیدا کيږي. د الله تعالى د دوستانو سره چي خومره ستاسو ليدل کتل ھېروي په هغه اندازه به د گناه خخه ئخان ساتل ستاسو لپاره آسانه وي (چي اوسي نو په خوي به د هغوسې).

یوه قصه

دالله تعالی دوستانو سره خپل منزل ته رسپدل دومره په آسانی سره طی کېږي چي په لاره کي په راتلونکو مشکلات توڅوک خبرېږي لا هم نه، چي کله مشکل راغلی او کله ولارئ؟ موبديو وخت د خپل مرشد حضرت داکټر عبدالحی عارفي صاحب رحمة الله عليه په خدمت کي حاضر وو. هلته دا خبره کېډه چي دالله تعالی دوستانو سره په او سپدو کي څومره ګټي دئ؟ په دې اړه دوئي یوه قصه راته واوروول، دوئ ويـل: کوم وخت چي موبـد په هندوستان کـي او سپـدـلـوـنـوـ مـوـبـدـيـوـ وـارـدـ ګـرمـيـ پـه موـسـمـ کـيـ دـقـرـيـعـ لـپـارـهـ مـسـؤـدـيـ تـهـ تـلـلـيـ وـوـ (مسـؤـدـيـ پـهـ هـنـدـوـسـتـانـ کـيـ یـوـ تـفـرـيـحـيـ ځـایـ دـئـ اوـ دـاخـایـ نـسـبـتـ نـورـخـایـيـونـ تـهـ یـخـ هـمـ دـئـ) هلتـهـ چـيـ مـوـبـدـ کـوـمـ مـلـګـرـيـ سـرـهـ اوـ سـپـدـلـوـ هـغـهـ یـوـهـ وـرـخـ سـهـارـ وـختـيـ دـ منـظـريـ لـپـارـهـ بـهـرـتـهـ واـيـسـتـولـوـ پـروـګـرـامـ دـاـسـيـ وـوـ چـيـ نـنـ بـهـ تـوـلـهـ وـرـخـ سـيـلـ کـوـوـ.

هـلتـهـ پـهـ غـرـهـ کـيـ یـوـ ځـایـ دـاـسـيـ رـاـغـلـیـ چـيـ دـ یـوـهـ غـرـهـ اوـ بـلـ غـرـهـ تـرـمـنـعـ ډـ پـرـ ژـورـ غـارـوـ اوـ دـوـاـپـوـ غـرـوـ تـرـمـنـعـ صـرـفـ یـوـ فـوـټـ فـاـصـلـهـ وـهـ کـهـ پـهـ غـلـطـیـ سـرـهـ چـاـ پـښـهـ دـ یـوـهـ غـرـهـ خـخـهـ پـورـتـهـ سـيـ اوـ دـ بـلـ غـرـهـ پـرـخـايـ پـهـ دـغـهـ ژـورـهـ فـاـصـلـهـ کـيـ وـنـبـسـلـيـ نـوـ پـهـ زـرـگـونـوـ فـوـټـهـ ژـورـخـايـ کـيـ بـهـ وـلـوـپـوـيـ. مـوـبـ مـخـکـيـ ژـرـژـرـروـانـ وـوـ، کـلـهـ چـيـ دـغـهـ خـايـ تـهـ رـاـنـژـدـيـ پـوـنـوـ کـورـيـهـ رـاتـهـ وـوـيلـ چـيـ دـلتـهـ یـوـ دـاـسـيـ ئـخـايـ رـاـوـانـ دـئـ چـيـ دـ دـوـوـ غـرـوـ تـرـمـنـعـ ډـ پـرـ ژـورـ خـايـ دـيـ یـوـ خـهـ اـحتـيـاطـ کـوـئـ. کـلـهـ چـيـ دـغـهـ خـايـ رـاـنـژـدـيـ سـيـ نـوـبـيـاـ مـوزـهـ خـبرـوـمـ. هـغـهـ خـايـ رـاـغـلـیـ نـوـدـهـ خـبـرـ کـړـوـ اوـ مـوـبـ پـرـ دـغـهـ خـايـ پـهـ آـسـانـيـ سـرـهـ

تپرسوئکه فاصله دیرنه و (فاصله دیوفوت په اندازه وه مگر دېر
ژوروو).

خوپه بيرته تلو کي زما په ذهن کي دا انديښنه وه چي مابسام ته نژدي به
روانې و نوپه دا توره شپه کي به پردې ځای خنګه تپريپو؟ نو موبود
مابسام پروخت بيرته راروان سو. په تلو تلو کي مي دغه ملګري
(کوريه) ته وویل چي د هغه خطرناکي فاصلې پر ځای لړاحتیاط کوه
(ځکه توره شپه ده). ده جواب را کړچي: صاحب! هغه ځای خو تپرسو!

نو معلومه سوه چي کله رهبر کامل وي نو دده سره پر خنګ خنګ تللو
کي ډېر مشکلات نه رامنځ ته کېږي بلکې شوک په خبرېږي لا هم نه چي
ایا کوم مشکل وو که یا؟ نو قران مجید هم د تقوا پر لاره د تللو پاره دا
نسخه فرمایلې ده چي د الله تعالى د دوستانو سره اوسيپوئ چي د لاري
مشکلات مو په خپله ليري کېږي.

د الله تعالى دوستان به د قیامت تر ورځی پوري وي

ځني خلک وايپه چي نن سباد الله دوستان چيري پيدا کېږي؟ زموږ
پلار (مفتي اعظم محمد شفيع رحمة الله عليه) به فرمایل: که تاسي په
اوسمانه کي په اوليا وو الله پسپه ګرځئ نو دشیخ عبدالقادر جيلاني،
بايزيد بسطامي او مولانا رومي رحمة الله عليهم په خير خلک نه سی
پيدا کولاي خو تاسي ددي زمانې اولياء الله خامغا پيدا کولاي سی.

او الحمد لله هغويئ سته، تر قيامته پوري به وي، ولی؟ په خپله په دې ايت کي يې دليل دئ. په دې ايت شريف کي الله تعالى د قيامت تر ورخې پوري وراتلونکو انسانو ته دا حکم کړئ دئ چې تاسي د الله جمله د دوستانو سره او سېږد. که چيري د الله تعالى دوستان نه وي نو بيا خود هغوسره او سېدل ممکن نه دئ (او الله جمله د اسي حکم نه کوي چې پرهغه عمل کول ناممکن وي).

نوله همدي کبله هم دغه ايت شريف دا فرمایي چې تر قيامته پوري به د الله جمله رب نستني دوستان موجود وي او ستاسو کار دادئ چې هغوي پيدا کړئ. (اصلًا أولياء الله نهم سته مگر موربد د برودنيوی کارونو په وجهه هغوسره داري کو جذبه د لاسه ورکړي ده).

پر صراط مستقیم يې د الله جمله د دوستانو حواله

ورکړي ۵

سورة فاتحه (الحمد لله...) چې موبدي د هر لمانځه په هر رکعت کي وايو، په دې کي الله تعالى موبته یوه دعا بنسولي ده چې تاسي د اسي واياست:

آهَدِنَا الصِّرَاطَ الْمُسْتَقِيمَ ﴿٦﴾ (سورت فاتحه ايت ۶)

ژيا په: (ای الله جمله) و موبته د سیده لاري لارښونه و کړه.

اویا یې د سیده لاری تشریع داسی ونه کړه چې صراط القران (د قران لاره)، صراط الحدیث (د حدیشو لاره) یا صراط الاسلام (د اسلام لاره) بلکې اللہ جل جلاله پر خپلوربنتیو دوستانو حواله را کړې ده چې فرمایلې
دي : صِرَاطُ الَّذِينَ أَنْعَمْتَ عَلَيْهِمْ

ژیاره: د هغو کسانو پر لاره (هدایت را کړې) چې تا انعام پر کړۍ دئ.

انعام والة خلک

دانعام والا خلکون خبې یې هم را بسوولي دئ. د قران مجید په یوبل
حای کې د اللہ جل جلاله ارشاد دئ :

فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّنَ وَالصِّدِّيقِينَ
وَالشُّهَدَاءِ وَالصَّالِحِينَ (سورت النساء ایات ۶۹)

ژیاره: نو هغويه به (د قیامت په ورځ) د هغو خلکو سره وي پر کومو چې
الله تعالى انعام کړئ دئ چې انبیاء، صدیقین، شهداء او نېټک خلک
دي. د دې ایت شریف خخه معلومه سوه چې انعام والا خلک خلوره له
دي لکه:

- ۱: انبیاء علیهم السلام
- ۲: صدیقین
- ۳: شیهدان
- ۴: صالحین

که خه هم او س انبیاء علیهم السلام موجود نه دی مگر دالله تعالی د دوستانو پاته در په ډلپ نن هم سته. نو قران کریم دا وايی چې د هغولاره پیدا کړی او په هغو پسپی سی، سیده به جنت ته ولا پرسی.

د الله ﷺ د دوستانو سره د اوسيدهو ځانګړې کې

دالله تعالی د دوستانو سره د اوسيدهو یوه ځانګړې ګټه داده چې که چیری په اعمالو کې خه کمی وي نو په دې سره خوبه درجې کمی سی مگر ریسیبدی به هغه ئای ته چیری چې دوئ رسیبدی. حضرت ډاکټر عبدالحی عارفی رحمۃ اللہ علیہ ددې یوم شال داسی ورکوی: فرضاً دې اور ګاډی کې ډیری بنا یستې ډبې (بکۍ) لګډلي دئ او هر ډول اسان تیاوی پکنی موجودی وي. په دې اور ګاډی کې د لوپی رتبې امیران او افسران سفر کوي خود دې اور ګاډی په پای کې یې یوه زړه او زنګ و هلې ډبه هم لګولې ده. که خه هم ددې زړې ډبې او هغه نورو ډبو تر منځ د مئکې او آسمان فرق دئ مگر په دې زړه ډبه کې ناست مسافر به هم هغه ئای ته رسیبدی چیری چې هغه نور رسیبدی.

در رسول الله ﷺ ارشاد دئ : "الْمَرْءُ مَعَ مَنْ أَحَبَّ". (مشکاة) ژباره: (په آخرت کې به) سړی د هغو خلکو سره (ملګری) وي چې (په دنیا کې یې) د هغو سره محبت کړئ وي.

د الله تعالى د دوستانو سره په اوسبېدو کي د حج د اثراتو ساتنه

د الله تعالى د دوستانو سره په اوسبېدو کي يوه گته دا هم وي چي د حج
خنه چي کوم نېک جذبات موبراوپي وي او د دووجهانود تاجدار او
سردار صلي الله عليه وسلم د پاكىي روضى د هوا گانو اغېزې چي موباد
غان سره راپري وي، د هغۇد اثراتو ساتنه بە كىپىي، ھكە چي اولياو الله
(د الله تعالى ربنتىي دوستان) د رسول الله ﷺ ھفە غلامان دى چى
خپل تۈل ژوند يې د رسول الله ﷺ د سيرت او صورت سره سەم تېركىرى
دئ (نۇد هغۇد تقا اثرات پرمۇبەم لوبىي).

د ھە دەل خلکو مجلس بايد اختىار كەرو؟

داولياو الله خنه ھە خلک مراد دئ چي خپل تۈل ژوند يې د
شريعت پە غالىب كي اچولي وي او كە داسىي شخص باوري او مستند
دىنيي عالم ھەم وي نۇد داسىي چا مجلس او ملگىرىتوب اختىارول خوزر
وارە غنىمت دئ. مىگر كە چانزىدى يوبابوري عالم ولە پىدانە كىرىء
مىگر داسىي خوک يې پىدا كىرىء چي ئانتە تكىرە دينىي عالم خونە وي
مىگر د علمائۇ پە صحبت كي او سېدىلى وي او علماء كراما پىرە باور كىرىء
وي نوبىيا دە صحبت يا مجلس ھە غنىمت دئ.

زمۇبە مرشد حضرت داكتىر عبدالحى عارفى صاحب رحمتە الله عليه يۈلۈي
عالمنە وو. دە بە فرمایىل چي ما ۱۴ كالە صرف يو كتاب ويلى دئ او
ھفە كتاب زما مرشد (پىر) دئ، ما خپل مرشد ويلى دئ.

د تقوا د اختیارولو طریقە...

دوھەمە طریقە: د تبليغي جماعت سره وخت لگول

او کەد چا تعلق د الله ﷺ دېستىنى دوستانو سره پە يوه وجە سره مشكل وي، مىڭلە: يۈولي الله (د الله ﷺ دوست) دېرىلىرى او سىپىي او دەغە سره داپىكىو تېينگولو موقع نەپىدا كىپىي نوبىيا يوه بلەلارەسته. هەغە داچىي الحمد لله زمىورىد تبليغي جماعت كارشروع دئ. دا يو خاموش دىنيي انقلاب دئ. او سپە تولەنپى كى داسىي لحظەنە تىرىپىي چىپە هەغە كىي دىي ددى تبليغي جماعت قافلى د الله ﷺ پىغام ترانسانانو نەرسو.

دا خبرە پرخپىل ئەمە صحىح دەچىي پە دوى ئەكىي د علماء و كمبىت دئ مىڭرپە خومرە دىنيي كارچىي دوى اخته دئ، دومرە دىنيي كارپە علماء پورىي تېلى نە دئ (چى خامخابە علماء دغە كاركويى بلکى بى علمە خلک ھم دومرە د دىن خدمت كولاي سى لىكە خومرە چىي پە تبليغي جماعت كوي). د دوى دىنيي كارتىرىشپە و نمبر و پورىي محدود دئ. البتە ددى شپېرو موضوعاتو پە بركت سره دوى نورە پېرشيان ھم پە نصىب كىپىي. نوھە چا تە چى دا ولیا ئالله مجلس ورتە اسانە نە وي، هەغۇي دئ د تبليغي جماعت سره دېرۇخت ولگۈ.

پە تبلىغ کي د نورو حدودو ساتنه ھم ضروري ۵۵

دا بىسە پە ياد ولرى، چىي د تبلىغي جماعت سره پە وخت لگولو كىي د الله تعالى د نورو حدودا او قيودا تو ساتنه ھم ضروري ده، نوخكە پە تبلىغ كىي د اسى وخت ولگۈئى چىي پە دې كىي د نورو حقوق ترپىنسۇلاندى نە سىي، نەد مورا او پلار حقوق اونە د بىئەپ او ماشومانو حقوق. كە د دۆئ حقوق ترپىنسۇلاندى سۈل نو پە دې سره د قىامت پە ورخ مواخىذه (نيول) كىيپى.

د حضرت والد صاحب رحمتە اللە علیه واقعە

حضرت والد صاحب (زما پلار) رحمتە اللە علیه يو خىل د خپل عمر پە آخر كىي و فرمایيل چىي الحمد لله الله تعالى پر ما دومره احسان كېرى دئى چىي زە د هەشكەر ھم نەسم اداء كولاي. زە د دنيا خىخە هيچ ارمان د ھان سره نە و پم. الله بِحَمْدِ اللّٰهِ زما تولە اپتىاۋى او ارمانونە راپورە كېرى دى مىگىر صرف يوارمان را سره و پم. هەدا سىي ارمان دئى چىي زما سره بە تر قىربە پورى ئىي (ددې خېرىي پە كولو سره د هەپە پەر مىخ د غم دې رزيات اثر بىكار بىدل).

مۇبى پە ھېرە توجە سره د دە خېرە او رېبىل او وىيې فرمایيل: (كىلە چىي زما مور پە مرض الموت (سختى ناجورى) اختە وە، پە دې وخت كىي ما ورتە د خدمەت لپارە تۈل مەمكىنە اساتىياۋى بىبارى كېرى وي. زەپە خپلە ھم پە ورخ كىي خۇوارە ورتە حاضر بىدم او پە خپل لاس بە مىي ددى خدمەت كاۋىئ. ددى د علاج لپارە مىي د دوا او دارو پورە انتظام كېرى وو. ددى يو

لمسی ووچی دې لوى كپرى وواو دې پېزىيات محبت ورسره كاوه، د
ھغە رخصتی می واخىستىل او ددى پە خدمت کي می ودروى.

ددې لمسی (زموبخور) پە لاھور كي وواو پەر گرانەو، ماھەد
لاھور خخە ورتە راوغۇنىتل او ددى پە خدمت کي می مقرە كپە. كەخە
ھم ماددې د ضرورت تپولى اسانتىيا وي برابرى كپرى وي مگربىاھم زما د
موردا غوبىتنەوە چى شفيع دى زما د چېركەت (چارپايىپ) سره نىزدى
راتە ناستوي. ئىكە چى زە دھفي يوزۇئ وەم. ما دافكىر كۈئىچى زما پەر
ذمەد فتووا كارونە دى، د دارالعلوم (مدرسىپ) ادارىپ مسؤولىت ھم دئ،
د ملک و ملت پەر كارونە ھم مختەبپۇل غوارىي، د معارف القران د
تفسير كار مى ھم مختە روان دئ. دا تپول د دين مەھم كارونە دى نۇد ھم
دى وجه ما فكىر كۈئىچى زە مجبورە يەم مگر كاشكىي ما تپول كارونە
شاتە پېپىنىي وای او د خپلى مورد چېركەت تر خنگ كېپىنىتلى وای).

نو محترمو حاضرينىدا د ھغە چا فكىرى د ئىقىدە چى د فقاھت لوحە يې تولە
نېرى منلى ووا د هندوستان او پاكستان علماء د (مفتىء اعظم
پاكستان) (٤) لقبور كپرى ووا. ددى خخە معلومە سوھ چى د دىن د
كارونو مختلفي درجي دى چى ھغە تولە بايد پە برابرى ترسره سى نۇ پە
ھمدغۇ حدودو كىي بايد د تبليغ كار ھم وسى.

(٤) داد مفسير القرآن حضرت مولانا مفتىي محمد شفيع صاحب رحمة الله عليه قىصە د چى د ديوىندى سترى او نېرى
والى مدرسىپ مخكىنى مفتىي چى د نېرى پە سطحة او سەھپۇل سوھ او باورىي عالم دى او دپەر كتابونە يې ھم تاليف
كپى دى چى تر تپولو مشهور تاليف يې د معارف القرآن پە نامە پە زىزەپورى علمي او تحقيقىي تفسير دئ.

ورخني کارونه

۱- د قران مجید تلاوت: هره ورخ د قرانکريم د تلاوت پابندی و کبرئ او ناغه مه پکبئی کوئ، که پرننه سی کولای نولوبترلبه یوه رکوع تلاوت خو و کبرئ. د سهار تر لمانچه وروسته چي خومره وخت پیدا کپری، که خه هم دوي، درې دقیقې وي نوبیا هم د قرانکريم د تلاوت کوبنښ و کپرئ.

۲- د دینی کتابونو مطالعه: په فارغه وختونو کي د دینی کتابونو مطالعه کوئ. الحمد لله په هره ژبه دینی کتابونه موجود دي او هر خوک په خپله مورنۍ ژبه مطالعه کولای سی.

۳- د مناجات مقبول دعاګانی ويبل: پردي سرېبره د مناجات مقبول خخه هم هره ورخ د هغې ورځي دعاګانی وغواړئ. په دې کتاب کي هغه ټولي دعاګانی سته چي په قرانکريم کي راغلي دي او هغه دعاګانی هم پکبئی سته چي رسول الله صلی الله علیه وسلم کپري دي او امت ته يې بنوولي دي.

حکيم الامت حضرت تهانوي رحمة الله عليه دغه ټولي دعاګانی راجمع کپري دي او پر ۷ برخويې پېشلي دي او د هري برحې نوم يې منزل ايښی دئ. مثلاً د شنبې منزل، د يکشنبې منزل، د دوشنبې منزل او داسي نور. دغه دعاګانی په عربي دي او لاندي اردو ترجمه هم ورسه ده. کوبنښ و کپرئ چي هره ورخ یو منزل و واياست. که په شروع کي یوشخه تکلیف وي او پوره منزل نه سی ويبل کېدلای نونیم منزل و واياست. که نیم منزل

ویل هم مشکل وی نوبیا خلورمه برخه یې ووایاست. زه چي یو منزل وايم نوشپر دقيقې وخت راخنه نیسي. کله چي تاسی ورسره عادت سی نو تاسو ته به هم په شپږ دقيقو کي یو منزل وویلاي سی.

په دې كتاب کي ډېري زياتي جامع دعاګانی دي. دخان او دوستانو د ۲۴ دین او دنياد هرا پخیزه ضرورتونو دعاګانی پکښي سته. که موږ ساعته دافکرو کړو چي د الله تعالی خخه خدو غواړونوبیا به هم هغه خبری جوړي نه کړو کوم چي په دغود دعاګانو کي راغلي دي.

په هر حال کي دوه کارونه

پر دې سرپېره دوه کارونه داسي دي کوم چي باید په هر حال کي وسی:
۱: د لمانځه پابندی او هغه هم په جماعت سره او که د کوم عذر په خاطر جماعت ونه سی، نو چي هر چیزی یاست او په هر حال کي یاست باید لمونځ پر پنبدی.

۲: د حرام مال خخه د خان ساتولو کونښن وکړئ.

د حرام مال څخه په پوره ډول ځان ساتل ضروري دی

حرام مال د ځان لپاره و ژونکى زهربولئ، خپل کور ته هېيڅکله حرام مال پېنېدئ. کە هغه په هر شکل هم وي، درشوت په شکل وي، د سود په شکل وي، د بانک په وظيفه کي کە چيري د سودي معاملاتو سره اړيکي وي نو هغه کار هم حرام دئ او د دې کارت نخوا هم حرام ده. همدارنګه کار غلا کول (لې کار کول) او پوره تنخوا اخيستل هم حرام دی. د حرام يو صورت دا هم دئ چې يوشوك د زکات مستحق نه وي او زکات و اخلي. او همدارنګه په کار بیار کي په دروغ ويلو سره، په ناپ او تول کمولو سره پيسې گټل هم حرامي دي. مطلب دا چې د حرام خورولو چې خومره طريقي دې د هفو تولو څخه ځان و ساتي او د لمانه سخته ساتنه و کړئ نود الله رب العزت و رحمت ته اميد دئ چې ان شاء الله سيده به جنت ته ولا پرسى. الله بِحَمْدِ اللّٰهِ دې پر دې کوونود عمل کولو توفيق را په نصيб کړي.

وآخر دعوانا أَنَّ الْحَمْدَ لِلّٰهِ رَبِّ الْعَالَمِينَ

تر حج وروسته
به روند شنجه تبروو ؟



مؤلف: سید علی مولانا محمد رفع عثمانی صاحب

زبان: فارسی احمد احمد

د تعلیم الاسلام ویب پانی د همکارانو له خوا پر لیکه کیږي:
www.taleemulislam-radio.com

